

DEĊIŻJONI TAL-KUMMISSJONI

tat-18 ta' Frar 2011

li tawtorizza lil Franza, skont id-Direttiva tal-Kunsill 92/66/KEE, biex tittrasporta flieles ta' jum u ghawwietaq tal-ftuh lest biex ibid 'l barra miż-żona ta' protezzjoni stabbilita minhabba tifqigha tal-marda Newcastle fid-dipartiment ta' Côtes d'Armor

(notifikata bid-dokument numru C(2011) 869)

(Test b'relevanza għaż-ŻEE)

(It-test bil-Franċiż biss huwa awtentiku)

(2011/111/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 92/66/KEE tal-14 ta' Lulju 1992 li tintroduċi miżuri tal-Komunità għall-kontroll tal-marda Newcastle ⁽¹⁾, u b'mod partikolari l-Artikolu 9(2)(f)(ii) tiegħu,

Billi:

- (1) Id-Direttiva 92/66/KEE tiddefinixxi l-miżuri ta' kontroll tal-Unjoni biex jiġu applikati fil-każ ta' tifqigha tal-marda Newcastle fit-tjur jew fil-hamiem tat-tlielaq u għasafar oħra li jinżammu maqfulin. Skont dik id-Direttiva, ladarba d-dijanjożi tal-marda Newcastle tkun giet uffiċjalment ikkonfermata fit-tjur, l-Istat Membru kkonċernat għandu jassigura li l-awtorità kompetenti tistabbilixxi madwar ir-razzett infettat żona ta' protezzjoni bbażata fuq raġġ minimu ta' tliet kilometri, li tinzamm f'żona ta' sorveljanza bbażata fuq raġġ minimu ta' għaxar kilometri.
- (2) Il-miżuri applikati fiż-żona ta' protezzjoni għandhom jinkludu projbizzjoni biex jitnehhew it-tjur u l-bajd tat-tifqis mir-razzett li fih ikunu jinżammu, sakemm l-awtorità kompetenti tkun awtorizzata it-trasport skont ċerti kondizzjonijiet.
- (3) B'mod partikolari, l-awtorità kompetenti tista' tawtorizza t-trasport ta' flieles ta' jum jew ta' ghawwietaq tal-ftuh lest biex ibid biss għal razzett fi hdan ż-żona ta' sorveljanza fejn ma jkun hemm l-ebda tjur iehor. Madankollu, l-Istati Membri li fihom mhuwiex possibbli it-trasport ta' dan it-tip ta' flieles u ghawwietaq tal-ftuh għal razzett li jinsab għewwa ż-żona ta' sorveljanza, għandhom ikunu awtorizzati, skont il-proċedura stabbilita fid-Direttiva 92/66/KEE, biex il-flieles u l-ghawwietaq tal-ftuh jiġu trasportati għal razzett barra ż-żona ta' sorveljanza.

(4) Fit-3 ta' Jannar 2011, Franza kkonfermat tifqigha tal-marda Newcastle frazzett tal-hamiem tal-laham fil-municipalità ta' Langoat, fid-dipartiment ta' Côtes d'Armor. Żona ta' protezzjoni u ta' sorveljanza kienet diġà stabbilita madwar dak ir-razzett fit-30 ta' Diċembru 2010.

(5) Fl-4 ta' Jannar 2011 Franza nfurmat lill-Kummissjoni dwar il-konferma tat-tifqigha u l-miżuri ta' kontroll adottati, inkluża l-projbizzjoni tal-moviment u tat-trasport tat-tjur 'l barra miż-żoni ta' protezzjoni u sorveljanza stabbiliti, kif stipulat fid-Direttiva 92/66/KEE.

(6) Iż-żona ta' protezzjoni li stabbiliet Franza tinkludi rziezet bi produzzjoni konsiderevoli ta' flieles ta' jum u ghawwietaq tal-ftuh lest biex ibid u l-irziezet li jinsabu fiż-żona ta' sorveljanza m'għandhomx biżżejjed kapacià biex jilqghu dak il-volum tal-produzzjoni. Franza għalhekk infurmat lill-Kummissjoni li t-trasport tal-flieles ta' jum jew tal-ghawwietaq tal-ftuh lest biex ibid għal razzett li jinsab għewwa ż-żona ta' sorveljanza mhuwiex possibbli.

(7) B'konsegwenza, Franza talbet awtorizzazzjoni biex tittrasporta flieles u ghawwietaq tal-ftuh bħal ta' dan it-tip għal irziezet li jinsabu 'l barra miż-żona tas-sorveljanza. Flieles ta' jum u ghawwietaq tal-ftuh lest biex ibid li joriginaw mill-irziezet li jinsabu fiż-żona ta' protezzjoni għandhom jilqghu fi Franza.

(8) Huwa xieraq li tkun prevista l-awtorizzazzjoni mitluba sakemm Franza timplimenta miżuri stretti ta' kontroll u ta' prekawzzjoni skont id-Direttiva 92/66/KEE, li jiggarrantixxu li li ma jkunx hemm riskju ta' tixrid tal-marda Newcastle.

(9) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar il-Katina Alimentari u s-Saħħa tal-Animali,

⁽¹⁾ ĠU L 260, 5.9.1992, p. 1.

ADOTTAT DIN ID-DEĊIŻJONI:

Artikolu 1

Franza tista' tawtorizza t-trasport ta' flieles ta' jum u ghawwiewtaq tal-ftuh lest biex ibid ghejtin minn irziezet fiz-zona ta' protezzjoni stabbiliti fit-30 ta' Dicembru 2010 madwar razzett tal-hamiem tal-laham li jinsab fil-municipalita' ta' Langoat, fid-dipartiment ta' Côtes d'Armor, ghal irziezet ohrajn tat-tjur li jinsabu fit-territorju taghha, soggett ghall-kundizzjonijiet li ghejtin:

- (a) id-dispacè ta' flieles ta' jum u ta' ghawwiewtaq tal-ftuh lest biex ibid ghandu jigi notifikat minn tal-anqas 24 siegha bil-quddiem mill-awtorita' kompetenti responsabbli ghar-razzett ta' origini lill-awtorita' kompetenti tar-razzett ta' destinazzjoni;
- (b) vetturi li jkunu qed jittrasportaw il-flieles ta' jum jew l-ghawwiewtaq tal-ftuh lest biex ibid ghandhom ikunu ssgillati mill-awtorita' kompetenti qabel it-tluq;
- (c) fil-hin tas-sigill tal-vetturi kif imsemmi fil-punt (b), l-awtorita' kompetenti trid tirreghista n-numru tal-vettura u n-numru tal-flieles ta' jum jew tal-ghawwiewtaq tal-ftuh li jkunu qed jigu trasportati;
- (d) mal-wasla fir-razzett ta' destinazzjoni, l-awtorita' kompetenti trid:
 - (i) tispezzjona u tnehhi s-sigill ta' fuq il-vettura,

(ii) tkun prezenti waqt li jinhattu il-flieles ta' jum jew tal-ghawwiewtaq tal-ftuh lest biex ibid,

(iii) tirreghista n-numru ta' registrazzjoni tal-vettura u n-numru tal-flieles ta' jum jew l-ghawwiewtaq tal-ftuh lest biex ibid trasportati;

(e) kwalunkwe vettura li titrasporta l-flieles ta' jum jew ghawwiewtaq tal-ftuh lest biex ibid ghandha, immedjatament wara li tinhatt, titnaddaf u tigi dizinfettata taht kontroll ufficiali u skont l-istruzzjonijiet tal-awtorita' kompetenti;

(f) ir-razzett ta' destinazzjoni ghandu jkun taht kontroll ufficiali ghal tal-anqas 21 jum.

Artikolu 2

Din id-Decizjoni hija indirizzata lir-Repubblika Franciza.

Maghmul fi Brussell, it-18 ta' Frar 2011.

Ghall-Kummissjoni

John DALLI

Membru tal-Kummissjoni